

**Татарстан Республикасы Зэй муниципаль районының  
Бохарай авыл жирлеге Советы  
КАРАРЫ**

№ 35

«01» ноябрь 2021 ел

**Инициатив проектлар турында**

«Россия Федерациясендә жирле үзидарә оештыруның гомуми принциплары турында» 2003 елның 06 октябрдәге 131-ФЗ номерлы Федераль законның 26.1 һәм 56.1 статьялары нигезендә, Зэй муниципаль районың Бохарай авыл жирлеге Уставына таянып, Татарстан Республикасы Зэй муниципаль районы Бохарай авыл жирлеге Советы

**КАРАР ИТТЕ:**

1. Инициатив проектларны тәкъдим итү, карауга кертү, карау, шулай ук аларны конкурс нигезендә сайлап алуны үткәрү тәртибен кушымта нигезендә расларга.

2. Инициатив проектларны конкурс нигезендә сайлап алуны үткәрү комиссиясе составына кертү өчен Зэй муниципаль районы Бохарай авыл жирлегенең Башкарма комитетына түбәндәгеләрне тәкъдим итәргә:

- Зэй муниципаль районы Бохарай Авыл башлыгы урынбасарын Миронова А.В.

- законлылык, регламент, жирле үзидарә һәм депутат этикасы буенча даими комиссия рәисен Солдатенков В.Л;

3. Татарстан Республикасының рәсми хокукый мәгълүмат порталында (PRAVO.TATARSTAN.RU) һәм Зэй муниципаль районының рәсми сайтында урнаштырырга.


4. Әлеге карарның үтәлешен контрольдә үз көчемдә калдырам.

Совет Рәисе



Е.В. Груздева

Зэй муниципаль районы  
Бохарай авыл жирлеге  
Советының  
2021 елның 01 ноябрь  
35 номерлы карарына  
кушымта.



## **Инициатив проектларны тәкъдим итү, карауга кертү, карау, шулай ук аларны конкурс нигезендә сайлап алуны уздыру тәртибе**

### **1. Гомуми нигезләмәләр**

1.1 Әлеге Тәртип Татарстан Республикасының «Зэй муниципаль районы» муниципаль берәмлегендә инициатив проектларны тәкъдим итү, карауга кертү, карау, шулай ук аларны конкурс нигезендә сайлап алуны уздыру процедурасын билгели.

Инициатив проектларны карау, шулай ук аларны конкурс нигезендә сайлап алуны уздыру буенча вәкаләтле орган булып Зэй муниципаль районы Башкарма комитеты тора.

1.22. Әгәр Татарстан Республикасы Законында һәм (яисә) башка норматив хокукый актында башкасы каралмаган булса, Татарстан Республикасы бюджетыннан бюджетара трансфертлар исәбенә финанс ярдәме алу өчен тәкъдим ителә торган инициатив проектларны тәкъдим итү, карауга кертү, фикер алышу, карау, шулай ук аларны конкурс нигезендә сайлап алуга бәйле мөнәсәбәтләргә карата әлеге Тәртип нигезләмәләре кулланылмый.

1.3 Инициатив проектларны гамәлгә ашыру түбәндәге территорияләр чикләрендә гамәлгә ашырылырга мөмкин:

- күпфатирлы торак йорт;
- күпфатирлы һәм (яисә) торак йортлар төркеме (шул исәптән урам яисә планлаштыру структурасының башка элементы);
- торак микрорайон (квартал);
- торак микрорайоннар (кварталлар) төркеме;
- торак пункт;
- торак пунктлар төркеме;
- жирлек;
- жирлекләр төркеме;
- гомуми файдаланудагы жир кишәрлекләрендә.

1.4 Жирле эһәмияттәге аерым мәсьәләләрне (жирле үзидарә органнарына бирелгән башка мәсьәләләрне) хәл итү һәм (яисә) аерым муниципаль программаларның чараларын үтәү буенча инициативалы проектларны гамәлгә ашыру максатларында башкарма комитетның муниципаль хокукый акты белән муниципаль берәмлек территориясен өлешләргә (округларга) бүлү каралырга мөмкин. Күрсәтелгән очракта инициатив проектлар муниципаль

берәмлек территориясенә (округының) тиешле өлеше чикләрендә күрсәтелә, тикшерелә һәм гамәлгә ашырыла.

## 2. Инициатив проектларны тәкъдим итү һәм карауга кертү

2.1 Инициатив проектлар «Россия Федерациясендә жирле үзидарә оештыруның гомуми принциплары турында» 2003 елның 06 октябрәндәге 131-ФЗ номерлы Федераль законның 26.1 маддәсе таләпләре нигезендә кертелә.

2.2 Инициатив проектны кертү инициативасы белән уналты яшькә житкән һәм тиешле муниципаль берәмлек территориясендә яшәүче кимендә ун гражданнын торган инициатив төркем, территорияль ижтимагый үзидарә органнары (алга таба - ТИҮ), авыл торак пунктының старостасы, шулай ук муниципаль берәмлек территориясендә үз эшчәнлеген гамәлгә ашыручы шәхси эшмәкәрләр, юридик затлар, ижтимагый оешмалар (алга таба - проект инициаторлары, конкурс нигезендә сайлап алу да катнашучылар) чыгарга хокуклы.

2.3 Инициатив проект аны Башкарма комитетка керткәнче гражданнын жыелышында яисә конференциясендә, шул исәптән территорияль ижтимагый үзидарәне гамәлгә ашыру мәсьәләләре буенча гражданнын жыелышында яисә конференциясендә, инициатив проект турында фикер алышу, аның муниципаль берәмлек халкы яисә аның өлеше мәнфәгатләренә туры килүен, инициатив проектны гамәлгә ашыруның максатка ярашлылыгын билгеләү, шулай ук инициатив проектны хуплау турында гражданнын жыелышы яисә конференциясе тарафыннан карар кабул ителү максатларында каралырга тиеш. Шулай ук вакытта гражданнын бер жыелышында яисә бер конференциясендә берничә инициатив проект каралырга мөмкин.

Зәй муниципаль районы Советы карары белән инициативалы проектка ярдәм итү мәсьәләсе буенча гражданнын фикерен ачыклау шулай ук гражданнын сораштыру, аларның имзаларын жыю юлы белән каралырга мөмкин.

Инициатив проектны Башкарма комитетка керткәндә проектның инициаторлары аңа инициатив проектның муниципаль берәмлек яисә аның өлеше халкы тарафыннан хуплануын раслый торган гражданнын жыелышы яисә конференциясе беркетмәсен, гражданнын сораштыру нәтижәләре һәм (яисә) имзалар кәгазьләрен теркилә.

2.4 Инициатив проектны Башкарма комитетка кертү турында мәгълүмат инициатив проектны Башкарма комитетка керткән көннән алып өч эш көне эчендә Зәй муниципаль районының рәсми сайтында урнаштырылырга (халыкка житкереләргә) тиеш.

Бер үк вакытта гражданнынга инициатив проект буенча муниципаль берәмлекнең Башкарма комитетына, аларны тәкъдим итү вакытын күрсәтеп, үзләренә искәрмәләрен һәм тәкъдимнәрен тапшыру мөмкинлегенә турында хәбәр ителә (биш көн эчендә). Үз искәрмәләрен һәм тәкъдимнәрен жиберәргә уналты яшькә житкән муниципаль берәмлек халкы хокуклы.

### 3. Инициатив проектларны карау

3.1 Инициатив проектны кертү проект инициаторы(инициатив төркем вәкиле) тарафыннан Башкарма комитеткаинициатив проектның муниципаль берәмлек яисә аның өлеше халкы тарафыннан хуплануын раслый торган гражданнар жыелышы яисә конференциясе беркетмәсен, гражданнарны сораштыру нәтижеләрен һәм (яисә) имзалар кәгазьләрен жиберү юлы белән гамәлгә ашырыла.

3.2 Инициатив проект аны керткән көннән соң 30 көн эчендә Башкарма комитет тарафыннан каралырга тиеш.Инициатив проектларны карау әлеге Тәртипнең 5 бүлегендә нигезендә төзелә торган инициатив проектларны конкурс нигезендә сайлап алуны үткөрү комиссиясе(алга таба - комиссия) тарафыннан гамәлгә ашырыла.Инициатив проектны карау нәтижеләре буенча комиссия Башкарма комитет житекчесенә әлеге Тәртипнең 3.3 пункттында күрсәтелгән түбәндәге карарларның берсен кабул итәргә тәкъдим итә.

3.3 Инициатив проектны карау нәтижеләре буенча түбәндәге карарларның берсе кабул ителә:

1) инициатив проектны хупларга һәм аның өстендә эшләүне муниципаль берәмлек бюджеты турындагы -карар белән каралган бюджет ассигнованиеләре чикләрендә муниципаль берәмлек бюджеты проектыны төзү һәм карау тәртибенә (муниципаль берәмлек бюджеты турындагы карарга үзгәрешләр кертү) ярашлы һәм (яисә) тиешле максатларга һәм (яисә) туры китереп давам итәргә;

2) инициатив проектны хуплаудан баш тартырга һәм инициатив проектны хуплаудан баш тарту сәбәпләрен күрсәтеп, аны проект инициаторларына кире кайтарырга.

3.4 Инициатив проектны хуплаудан баш тарту турындагы карар түбәндәге очракларның берсендә кабул ителә:

1) инициатив проектны кертүнең һәм аны карауның билгеләнгән тәртибен үтәмәү;

2) инициатив проектның федераль законнар һәм Россия Федерациясенен башка норматив хокукый актлары таләпләренә, Россия Федерациясе субъекты законнарына һәм башка норматив хокукый актларга, муниципаль берәмлек Уставына туры килмәве;

3) жирле үзидарә органнарының тиешле вәкаләтләре һәм хокуклары булмаганлыктан, инициатив проектны гамәлгә ашыру мөмкин булмау;

4) инициатив проектны гамәлгә ашыру өчен кирәкле чаралар күләмендә чыганагы инициатив түләүләр булмаган муниципаль берәмлекнең бюджет чаралары булмау;

5) инициатив проектта тасвирланган проблеманы нәтижелерәк хәл итү мөмкинлеге булу;

6) инициатив проектны конкурс буенча сайлап алуны узмаган дип тану.

3.5 Башкарма комитет, әлеге Тәртипнең 3.4 пункттын 5 пунктчасында каралган очракта, проект инициаторларына бергәләп инициатив проектны эшләп бетерергә тәкъдим итәргә хокуклы, шулай ук аны үз компетенцияләре нигезендә башка муниципаль берәмлекнең яисә дәүләт органының жирле үзидарә органы каравына тәкъдим итәргә тиеш.

3.6 Башкарма комитетка берничә, шул исәптән эчтәлеге буенча шундый ук өстенлекле проблемалар тасвирланган, инициатив проект кертелгән очракта Башкарма комитет әлеге Тәртипкә кушымтада күрсәтелгән бәяләү критерийлары нигезендә инициатив проектларны бәяләү юлы белән конкурс нигезендә сайлап алуны уздыра.

3.7 Инициатив проектны карау, инициатив проектны гамәлгә ашыру барышы, шул исәптән акчаларны куллану, аны гамәлгә ашыруда кызыксынучы затларның мөлкәти һәм (яисә) хезмәт белән катнашуы турында мәгълүмат Зәй муниципаль районының рәсми сайтында бастырып чыгарылырга (халыкка житкерелергә) тиеш. Инициатив проектны гамәлгә ашыру йомгаклары турында башкарма комитетның хисабы инициатив проектны гамәлгә ашыру тәмамланган көннән соң 30 календарь көн эчендә Зәй муниципаль районының рәсми сайтында урнаштырылырга (халыкка житкерелергә) тиеш.

#### 4. Инициатив проектларны конкурс нигезендә сайлап алуны оештыру һәм уздыру

4.1. Башкарма комитет инициативасы белән алга таба аларны конкурс нигезендә сайлап алу максатыннан инициатив проектларны кабул итү игълан ителергә мөмкин. Конкурста сайлап алуны оештыру һәм уздыру өчен Башкарма комитет (алга таба - конкурс нигезендә сайлап алуны оештыручы):

4.1.1. конкурс нигезендә сайлап алуны үткәрүнең датасын билгели;

4.1.2. конкурс нигезендә сайлап алуны үткәрү турында хәбәрнамә эзерли һәм аны Зәй муниципаль районының рәсми сайтына урнаштыра.

Конкурста сайлап алу үткәрелү турында хәбәрнамәдә конкурс нигезендә сайлап алуда катнашу өчен кирәкле документларны кабул итүнең адресы, датасы, башлану һәм тәмамлану вакыты күрсәтелергә тиеш;

4.1.3. кергәни инициатив проектларны, шулай ук аларга теркәлгән документларны һәм материалларны кабул итүне, исәпкә алуны һәм саклауны тәмин итә;

4.1.4. комиссия эшчәнлеген техник яктан тәмин итүне гамәлгә ашыра;

4.1.5. инициатив проектларны кабул итү тәмамланганнан соң 5 эш көннән дө соңга калмыйча комиссия утырышыноештыра;

4.1.6. конкурс нигезендә сайлап алу нәтижеләрен конкурста катнашучыларга хәбәр итә.

4.2. Конкурста сайлап алуда катнашу өчен конкурста сайлап алуны оештыручыга хәбәрдә күрсәтелгән срокта түбәндәге документлар жиберелә:

4.2.1. инициатив проект;

4.2.2. инициатив проектның муниципаль берәмлек халкы яисә аның өлеше тарафыннан хуплануын раслый торган гражданнар жыелышы яисә

конференциясе беркетмәсе, гражданнарны сораштыру нәтижәләре һәм (яисә) имзалар кәгазьләре;

4.2.3.проект инициаторлары яисә инициатив төркем вәкилләре (вәкилләре) тарафыннан имзаланганинициатив проектны гамәлгә ашыруда гарантияле хатлар рәвешендә финанс белән тәмин итү, мөлкәт һәм (яисә) хезмәт катнашуы буенча йөкләмәләрне раслаучы документларның күчәрмәләре;

4.2.4.инициатив проектны гамәлгә ашыру кысаларында эшләр башкару каралган объектның һәм (яисә) инициатив проектны гамәлгә ашыру кысаларында сатып алуга планлаштырыла торган объектның агымдагы торышының төсле фоторәсемнәре;

4.2.5.әгәр инициатив проект товарлар сатып алуга, хезмәтләр күрсәтүгә юнәлтелгән булса, инициатив проектның бәясен раслый торган товарлар сатып алуга/хезмәтләр күрсәтүгә чыгымнар сметасы,яисә инициатив проект эшләргә башкаруга юнәлтелгән булса, инициатив проектның бәясен раслый торган локаль смета исәбе.

4.3.Әлеге Тәртипнең 4.2 пунктында күрсәтелгән документлар кәгазь һәм электрон чыганакта тапшырыла торган документларның исемлеген теркәп бирелә.

4.4. Конкурста сайлап алуга тәкъдим ителгән инициатив проект түбәндәге таләпләргә туры килергә тиеш:

4.4.1.инициатив проект жирле әһәмиятгәгә мәсьәләләр кысаларында конкрет проблеманыяисә муниципаль берәмлек территориясе чикләрендә жирле үзидарә органнарына бирелгән башка мәсьәләләргә хәл итүгә юнәлдерелергә;

4.4.2.инициатив проект жир эшләрен башкаруга, объектларның техник паспортларын, объектларны энергетик тикшерү паспортларын, жылылык, су белән тәмин итү һәм су чыгару схемаларын эзерләүгә, скважиналарныңсанитар саклау зоналарын билгеләүгә, проект-смета документларын эзерләүгә юнәлдерелгән чараларны үз эченә алмаска тиеш.

4.5.Әлеге Тәртипнең 4.2 пунктында күрсәтелгән документлар һәр инициатив проектка тапшырыла.

4.6.Конкурста сайлап алуда катнашучылар конкурс нигезендә сайлап алуны үткәргә кадәр инициатив проектны кире алырга һәм конкурста сайлап алуда катнашудан баш тартырга хокукы, бу хакта оештыручыларга язмача рәвештә хәбәр ителә.

4.7.Конкурста сайлап алуда катнашу өчен тәкъдим ителгән инициатив проект, аны тапшыруның датасын һәм вакытын күрсәтеп, махсус журналда теркәлгә тиеш.Тапшырылган документлар исемлегә күчәрмәсенә теркәлү номерын күрсәтеп, конкурс нигезендә сайлап алуда катнашу өчен инициатив проектны бирү көне һәм вакыты турында тамга салына.

4.8.Комиссия әлеге Тәртипнең 4.2 пункты нигезендә тапшырылган документларны тулылыгына,әлеге Тәртипнең 4.2-4.5 пунктларында күрсәтелгән таләпләрнең үтәлүенә тикшерә,инициатив проектларны әлеге Тәртипкә кушымтада күрсәтелгән инициатив проектларны бәяләү критерийлары нигезендә бәяли,һәм документлар кабул итү тәмамланган

көннән соң 10 эш көне эчендә конкурс нигезендә сайлап алу нәтижәләре турында карар кабул итә.

4.9. Инициатив проектларны бәяләү нәтижәләре буенча иң күп балл жыйган инициатив проектлар конкурс нигезендә сайлап алуда жиңүчеләр дип таныла. Бәяләү нәтижәләре буенча бер призлы урынга бер үк санда баллар жыйган берничә инициатив проект дөгъва кылса, махсус журналда иртәрәк срок белән теркәлгән инициатив проект төстен леккә ия була.

4.10. Конкурста сайлап алу нәтижәләрен исәпкә алып, Башкарма комитет әлегә Тәртипнең 3.3 пункты нигезендә карар кабул итә.

## 5. Комиссия һәм аның эш тәртибе

5.1. Инициатив проектларны конкурс нигезендә сайлап алу комиссия тарафыннан башкарыла. Комиссия составы Башкарма комитет тарафыннан раслана. Мондый чакта комиссия әгъзаларының гомуми санының яртысы жирле үзидарәнәң вәкиллекле органы тәкъдимнәре нигезендә билгеләнә.

5.2. Комиссия муниципаль берәмлектә инициатив проектларны карау һәм (яисә) конкурс нигезендә сайлап алуны уздыру өчен төзелгән коллегиаль орган булып тора. Комиссия составына комиссия рәисе, комиссия рәисе урынбасары, комиссия секретаре һәм комиссия әгъзалары керә. Күрсәтелгән затларның һәркайсы бер тавышка ия.

5.3. Комиссия эшенә тавыш бирү хокукыннан башка бәйсез экспертлар жәлеп ителергә мөмкин.

5.4. Комиссия түбәндәге функцияләргә башкара:

5.4.1. әлегә Тәртипнең 4.8 пунктында күрсәтелгән вәкаләтләргә гамәлгә ашыра;

5.4.2. инициатив проектларның әлегә Тәртиптә билгеләнгән таләпләргә туры килүен тикшерә;

5.4.3. әлегә Тәртипкә кушымтада күрсәтелгән инициатив проектларны бәяләү критерийлары нигезендә инициатив проектларны карый һәм бәяли;

5.4.4. инициатив проектларны карау һәм бәяләү нәтижәләре турында карар кабул итә.

5.5. Комиссия утырышта аның әгъзаларының расланган составының яртысыннан артыгы катнашса, карарлар кабул итәргә хокуклы.

5.6. Комиссия карарлары комиссия составына керүче затларның утырышта катнашучыларының гади күпчелек тавышы белән кабул ителә. Тавышлар тигезләнгән очракта, утырышта рәислек итүченә яисә комиссия рәисе булмаган чорда аның вазыйфаларын башкаручы комиссия рәисе урынбасары тавышы хәлиткеч булып тора.

5.7. Комиссия рәисе комиссия эшен оештыра, аның эшчәнлегенә житәкчелек итә, комиссиянең чираттагы утырышының көн тәртибен формалаштыра, комиссия әгъзаларына йөкләмәләр бирә, комиссия утырышларында рәислек итә.

Комиссия рәисе урынбасары вакытлыча булмаган очракта комиссия рәисе вазыйфаларын башкара. Комиссия секретаре комиссия әгъзалары, комиссия

утырышына чакырылган проектлар инициаторлары һәм башка затларга комиссия утырышы турында хәбәр итә, комиссия эшләрен башкаруны оештыра һәм алып бара.

5.8. Комиссия утырышлары күзгә-күз (очный) формада уздырыла. Муниципаль берәмлек территориясендә югары эзерлек режимы, гадәттән тыш хәл режимы, чикләү чаралары (карантин), гадәттән тыш яисә хәрби хәл режимы гамәлдә булган чордаяисә башка гадәттән тыш хәлләр килеп чыкканда комиссия утырышлары заманча мәгълүмат-телекоммуникация технологияләрен куллану юлы белән дистанцион рәвештә үткәрелергә мөмкин.

Комиссия утырышында кабул ителә торган карарлар беркетмә белән рәсмиләштерелә, беркетмәгә комиссия утырышында рәислек итүче һәм комиссия утырышында катнашучы барлык әгъзалар тарафыннан комиссия утырышы уздырылган көннән соң 3 эш көне эчендә имза салына.

Беркетмә 3эй муниципаль районының рәсми сайтында аңа имза салынган көннән соң 3 эш көне эчендә урнаштырыла.

## 6. Инициатив проектны гамәлгә ашыру

6.1. Инициатив проектны гамәлгә ашыру турында Башкарма комитет карар чыгара.

6.2. Инициатив проектны гамәлгә ашыру турында карарда түбәндәгеләр булырга тиеш:

1) инициатив проектны гамәлгә ашыру нәтижәсендә (аның адресын яисә урнашу урынын күрсәтеп) төзелергә тиешле объект исеме яисә инициатив проектны гамәлгә ашыруга юнәлтелгән чара исеме;

2) муниципаль берәмлек бюджеты акчаларын тоту (төзү, реконструкцияләү, сатып алу, чара (чаралар) үткәрү, башкасы);

3) инициатив проектны гамәлгә ашыруга бүлеп бирелә торган муниципаль берәмлек бюджеты акчаларын баш бүлүченең исеме;


4) объектны файдалануга тапшыру (сатып алу), чараны (чараларны) гамәлгә ашыру срогы;

5) инициатив түләүләр күләме бүленгән объектның фаразланган (чик) бәясе яисә чараны (чараларны) уздыруга акчаның иң чик күләме;

6) инициатив түләүләр күләмен күрсәтеп, объектның күздә тотыла торган (иң чик) бәясен яисә чараны (чараларны) уздыруга акчаларның иң чик күләмен елларга бүлү.

7) инициатив проектны гамәлгә ашыруда кызыксынган затларның финанс, мөлкәт һәм (яисә) хезмәт белән катнашуы турында белешмәләр.

Инициатив проектларны  
 тэкдим итү, карауга керту,  
 карау, шулай ук аларны  
 конкурс нигезендә сайлап  
 алуны уздыру тәртибенә  
 кушымта



### Инициатив проектларны бәяләү критерийлары

| № п/п | Критерийның исеме  | Критерий буенча баллар |
|-------|--|------------------------|
| 1     | Проблеманың актуальлеге (кискенлеге)   |                        |
|       | бик югары - проблема халык тарафыннан хәлиткеч буларак бәяләнә, проблеманы хәл итү халыкның тормышын тәмин итү һәм саклап калу өчен кирәк. | 10                     |
|       | югары-проблема халык тарафыннан зур әһәмияткә ия дип бәяләнә, аны хәл итмәү тормыш сыйфатына тискәре йогынты ясаычак                       | 7                      |
|       | уртача - проблема халык тарафыннан актуаль дип бәяләнә, аны хәл итү тормыш сыйфатын яхшыртуга китерергә мөмкин                             | 4                      |
| 2     | Проектны гамәлгә ашыруга комплекслы якин килү:   |                        |
|       | әйе  | 10                     |
|       | юк   | 0                      |
| 3     | Халыкның аз тәмин ителгән төркемнәре өчен инициативалы проектның адаптивлыгы:  |                        |
|       | әйе  | 10                     |
|       | юк   | 0                      |
| 4     | Инициатив проектны хуплаган гражданнар саны:   |                        |
|       | 500 кешедән артык  | 10                     |
|       | 250 дән 500 кешегә кадәр   | 7                      |
|       | 50 дән 250 кешегә кадәр  | 5                      |
|       | 50гә кадәр кеше  | 3                      |

|     |  |    |
|-----|--|----|
| 5   | Инициатив проект нәтижеләрен тоту (аларга ярдәм итү) максатларында алдагы чорларда бюджет чыгымнарын гамәлгә ашыру зарурлығы |    |
|     | юк   | 10 |
|     | әйе  | 0  |
| 6   | Оригинальлеге, креативлығы   |    |
|     | әйе  | 10 |
|     | юк   | 0  |
| 7   | Инновацион технологияләрне, яңа техник чешелешләрне куллану  |    |
|     | әйе  | 10 |
|     | юк   | 0  |
| 8   | Заявкада презентация материаллары, дизайн-проект булуы   |    |
|     | әйе  | 10 |
|     | юк   | 0  |
| 9   | Жәмәгатьчелекнең инициатив проектны эзерләүдә һәм гамәлгә ашыруда катнашуы   |    |
| 9.1 | Инициатив проектның гомуми бәясеннән инициатив түләүләр өлеше  |    |
|     | инициатив проектның гомуми бәясенен 20 %ыннан  | 10 |
|     | инициатив проектның гомуми бәясенен 15 % ыннан 20 %ына кадәр   | 8  |
|     | инициатив проектның гомуми бәясенен 10 % ыннан 15 % ына кадәр  | 5  |
|     | инициатив проектның гомуми бәясенен 0 % ыннан 10 % ына кадәр   | 1  |
| 9.2 | Инициатив проектны гамәлгә ашыруда мөлкәти һәм (яисә) хезмәт катнашуы  |    |
|     | әйе  | 5  |
|     | юк   | 0  |